



گورنر KATHY HOCHUL

فوری ریلیز کے لیے: 2024/20/5

گورنر HOCHUL نے ڈاؤن ٹاؤن احیائے نو اقدام اور NY فارورڈ پروگرامز کے حصے کے طور پر دار الحکومتی علاقے میں انقلابی تبدیلی والے 30 پروجیکٹس کا اعلان کیا ہے

کوبوز، کیمبرج، کاکسیکی اور کنڈربوک میں ان پروجیکٹس کا اعلان کیا گیا ہے

پروجیکٹ کے خاکے [یہاں](#) دستیاب ہیں

گورنر Kathy Hochul نے دو اقتصادی ترقیاتی پروگرامز: ڈاؤن ٹاؤن احیائے نو اقدام (Downtown Revitalization Initiative، DRI) اور NY فارورڈ کے حصے کے طور پر دار الحکومتی علاقے کے لیے انقلابی تبدیلی والے مجموعی طور پر 30 پروجیکٹس کا اعلان کیا ہے۔ سٹی آف کوبوز کے لیے 11 پروجیکٹس کا اعلان کیا گیا، جو 10\$ ملین والے ایک DRI ایوارڈ کے راؤنڈ 6 کے فاتح ہیں؛ کیمبرج کے لیے پانچ پروجیکٹس کا اعلان کیا گیا ہے، جو 2.25\$ ملین والے ایک NY فارورڈ ایوارڈ کے راؤنڈ 1 کے فاتح ہیں؛ اور کاکسیکی کے لیے سات پروجیکٹس کا اعلان کیا گیا ہے، جو 4.5\$ ملین والے ایک NY فارورڈ ایوارڈ کے راؤنڈ 1 کے فاتح ہیں؛ اور کنڈربوک کے لیے سات پروجیکٹس کا اعلان کیا گیا ہے، جو 2.25\$ ملین والے ایک NY فارورڈ ایوارڈ کے راؤنڈ 1 کے فاتح بھی ہیں۔

"ہم ریاست بھر میں اندرون شہروں کے احیائے نو کی کوششوں میں انقلابی تبدیلی لانے والی سرمایہ کاریاں کر رہے ہیں - جو ہر کمیونٹی کو منفرد بنائیں گی اور رہائشیوں اور کاروباری اداروں کے لیے مواقع کی راہیں کھولیں گی،" گورنر Hochul نے کہا۔ "مقامی رہائشیوں کے لیے ایک متحرک اور مضبوط ماحول کی تعمیر کے ذریعے، ہم اپنی کمیونٹیز کے لیے ترقی کی منازل طے کرنے کی صلاحیتیں فراہم کر رہے ہیں اور ایسی تاریخ اور روایات کا احترام کرتے ہیں جو انہیں خاص بناتی ہیں۔"

ڈاؤن ٹاؤن احیائے نو اقدام (DRI)

سٹی آف کوبوز کو 2023 میں ڈاؤن ٹاؤن احیائے نو اقدام کے چھٹے راؤنڈ کے دار الحکومتی علاقے کے فاتح کا مقام دیا گیا تھا۔ منتخب کردہ تمام 11 پروجیکٹس کے ذریعے کوبوز میں پچھلی دہائی کے احیائے نو کو جاری رکھنے کے حوالے سے منفرد ثقافتی اور تاریخی سہولیات تیار کرتے ہوئے فنون لطیفہ، ثقافت اور پائیدار نو ترقیاتی کاموں جیسے کہ: نئے رہائشیوں، کاروباری اداروں اور سیاحوں کی توجہ مبذول کروانے کے لیے دار الحکومتی علاقے کا چھوٹا سٹی ماڈل بنانے کی کوشش کی جائے گی۔

یہ نئی سرمایہ کاری ماضی کی سرمایہ کاریوں کے ساتھ مل کر اس اندرون شہر کی تاریخی عمارات کی بحالی اور مطابقت پذیر دوبارہ استعمال کے ساتھ ہی خالی جگہوں پر نئی تعمیرات کرنے کی خاطر ایک ایسا مستحکم ماحول تشکیل دے گی، جس سے مخلوط آمدنی کے حامل افراد کے لیے رہائشی مواقع پیدا ہوں گے۔

DRI کی یہ سرمایہ کاریاں گورنر کی جانب سے دار الحکومتی علاقے کے اندر معیشت کے احیائے نو اور مزید مواقع تخلیق کرنے کی جاری کوششوں کا حصہ ہیں۔ DRI کی قیادت ریاستی محکمے کی جانب سے کی جاتی ہے، جبکہ حصہ لینے والی ہر کمیونٹی ایسے مخصوص پروجیکٹس کی نشاندہی کرنے کے لئے کوئی اسٹریٹجک انویسٹمنٹ پلان

تیار کرتی ہے جن میں اندرون شہر کے علاقے کے احیائے نو کے لیے کوئی منفرد وژن موجود ہو تو DRI کی جانب سے انہیں تکنیکی مدد فراہم کی جاتی ہے۔

DRI کے ذریعے جن مخصوص پروجیکٹس کو فنڈ فراہم کیے جائیں گے وہ پروجیکٹس کمیونٹی کے اسٹریٹجک انویسٹمنٹ پلان میں شامل کئی اہداف اور حکمت عملیوں کی حمایت کرتے ہیں، جیسے کہ حقیقی اور مصدقہ تجربے کے ساتھ شہر کے ایک ایسے مقام کے منفرد احساس کو فروغ دیا جائے جو کہ مستقبل کی قدرتی ترقی میں ایک عمل انگیز کا کردار انجام دینے کے ساتھ ایسی ترقی کی بنیاد ڈالے گا جس کے نتیجے میں اپنے بااثر ورثے اور قومیتی تنوع کو اپنے اندر سموئے ہوئے ایک جامع ترقی پیدا ہو گی۔

کوبوز، جو گلینز فالز، ہڈسن، البانی، اسکینیکیٹیڈی، ٹینرزویل، ٹرائے اور ایک جارج جیسی کمیونٹیز میں شامل ہو چکا ہے، جو پہلے سات DRI راؤنڈز میں دارالحکومتی خطے سے فاتح رہ چکی ہیں۔

جوں جوں احیائے نو کی کارروائی میں پیش رفت ہو گی اور ایک رفتار قائم ہو جائے گی، تو DRI کے ذریعے ان پروجیکٹس میں \$9.7 ملین کی ریاستی سرمایہ کاری سے سرکاری اور نجی شعبے کی اضافی سرمایہ کاریوں کو فائدہ پہنچے گا۔

### **سٹی آف کوبوز کے DRI 11 پروجیکٹس، مجموعی \$9.7 ملین میں، شامل ہیں:**

**تاریخی کوبوز میوزک ہال کو ایک کاربن سے پاک عمارت میں تبدیل کیا جائے: \$950,000**  
HVAC کو اپ گریڈ کرتے ہوئے اور جیوتھرمل اور توانائی کے باکفایت مؤثر اقدامات لاگو کرتے ہوئے، کوبوز میوزک ہال کو ایک کاربن سے پاک عمارت میں تبدیل کیا جائے تاکہ صاف توانائی کی جانب منتقلی ممکن بنائی جا سکے، نتیجتاً سامعین کے آرام، اداکاروں کے تجربے اور مجموعی فعالیت میں اضافہ ہو۔

**ایک نئی لائبریری بنانے کے لیے تاریخی بینک کی عمارت کی نو بحالی کا کام کیا جائے: \$2,486,000**  
مطابقت پذیر دوبارہ استعمال کے ذریعے تاریخی بینک کی عمارت کو ایک نئی کمیونٹی لائبریری میں تبدیل کیا جائے تاکہ ADA والے داخلی دروازے، چھتوں کی جدت کاری کا کام، HVAC کی بہتری اور ایک نئے سرے سے بنایا گیا پبلک پلازہ شامل کیا جا سکے جو مطالعے کے گوشے اور بہتر زمینی منظرنامے کی تزئین ممکن بنائے۔

**ایک مخلوط استعمال کی 18 یونٹ والی رہائشی عمارت بنائی جائے: \$2,250,000**  
اندرون شہر کے وسط میں رہائشی گنجانی اور تجارتی سرگرمی شامل کرتے ہوئے، 60 ریمسین پر ایک نئی مخلوط استعمال کی عمارت بنائی جائے۔

**24 رہائشی یونٹس بناتے ہوئے کوبوز ہوٹل کی توسیع کی جائے: \$1,500,000**  
کوبوز ہوٹل کے لیے ایک تین منزلہ توسیع تعمیر کی جائے، جو نئی عمارت کو جدت کاری کے کام کے ساتھ عقب سے ملاتی ہو اور اندرون شہر کے وسط کی کثافت میں اضافہ ہو جائے۔ اس عمارت میں رہائشی سہولیات کے ایک سلسلے کے ساتھ، ایک اور دو بیڈ روم والے یونٹس کا مجموعہ شامل ہے۔

**ریسٹورنٹ/ بار کی جگہ اور ملحقہ بیرون خانہ لاٹ کو جدید خطوط پر تیار کیا جائے: \$247,000**  
تین منزلہ مخلوط استعمال والی اس عمارت کی کمرشل ارضی منزل کو بیرونی آنگن والے ایک بار اور ریسٹورنٹ کی شکل میں نو بحال کیا جائے، جبکہ 38 اور 40 اونیڈا اسٹریٹ – 59 اور 61 کینواس اسٹریٹ پر تاریخی سامنے والا رخ بحال کیا جائے اور نئی سطح تیار کرتے ہوئے، راستوں، بیٹھنے کی جگہوں، روشنی اور شجرکاری کے ساتھ ملحقہ پارکنگ لاٹ کو جدید انداز میں تیار کیا جائے۔

**تاریخی کارٹر عمارت کو اپارٹمنٹس اور تجارتی جگہوں میں نو بحال کیا جائے: \$750,000**

57 ریمسین اسٹریٹ پر تاریخی کارٹر عمارت کو نجی سہولیات کے ساتھ متعدد تجارتی جگہوں اور رہائشی یونٹس میں بحال کیا جائے۔ نو بحالی کے کام میں ایسیبیسٹوس ہٹانے کا کام، نئے HVAC، سامنے کے رُخ اور چھت کی مرمتوں اور اندرونی تزئین و آرائش کے کام شامل ہیں۔

### متعدد تجارتی جگہوں اور رہائشی یونٹس کی نو بحالی کی جائے: \$448,000

ریمسین اسٹریٹ پر ایک تین منزلہ، خالی مخلوط استعمال کی عمارت کی تزئین و آرائش کی جائے، تاکہ 7-8 نئے رہائشی یونٹس اور 2-5 تجارتی دکانیں بنانے کی گنجائش پیدا ہو سکے۔ اندرونی حصوں کی نو بحالی اور کچھ ظاہری تزئین و آرائش کے ساتھ MEP کی نو بحالی کا کام، اس کاروباری مرکز کے اندر رہائشی اور تجارتی مواقع کا باعث بنے گا۔

### ایک اہم تاریخی مخلوط استعمال والی عمارت کے اندر تین یونٹس کی نو بحالی کی جائے: \$244,000

171 ریمسین اسٹریٹ پر تین منزلہ مخلوط استعمال والی عمارت کے اندر اسمتھز (Smith's) کے اوپر دو بالائی منزلوں کی نو بحالی کا کام کیا جائے۔ حالیہ طور پر تباہ حال تین یونٹس کی بحالی کا مقصد یہ ہے کہ کوپوز کی تجارتی رابداری کے ساتھ رہائش گاہوں کا اسٹاک بڑھایا جائے۔

### اندرون شہر کے وسط میں منقش دیواروں اور مجسموں کی تخلیق کے ذریعے عوامی فنون کو وسعت دی جائے: \$100,000

منقش دیواروں کی ایک سیریز کے لیے جگہ کے حصول اور تخلیق کا کام کیا جائے اور پورے اندرون شہر میں مستوڈون مجسموں کا ایک انوکھا مجموعہ تیار کیا جائے اور نصب کیا جائے – جو کہ دونوں ہی تعمیر شدہ اس ماحول کو خوبصورت بنائی گے اور پیدل چلنے والوں کی دلچسپی کا سامان ہوں گے۔

### شہر بھر میں راستوں کی وضاحت اور برینڈنگ کے اشارے تخلیق کیے جائیں: \$125,000

اندرون شہر کوپوز کے لیے راستے تلاش کرنے اور برینڈنگ کرنے کی ایک حکمت عملی بنائی جائے جو اہم مقامات پر قابل ترمیم علامتی اشاروں اور روح پرور موسیقی کے عناصر کے ڈیزائن کی تیاری اور تنصیب کا کام کرے جو کہ گرافک اعتبار سے اور مادی طور پر ہم آہنگ ہو۔

### کوپوز چھوٹے پروجیکٹس کا ایک فنڈ قائم کیا جائے: \$600,000

ایک چھوٹا پروجیکٹ فنڈ لاگو کیا جائے تاکہ چھوٹے کاروباروں کی معاونت، جمالیاتی اضافی اقدامات اور سامنے کے رُخ میں بہتری لانے کے لیے معاوضے پر مبنی ایوارڈز پیش کیے جائیں۔ شہر کے دفتر برائے کمیونٹی اور اقتصادی ترقیاتی فنڈ کی جانب سے اس فنڈ کا انتظام اور نگرانی کی جائے گی، جبکہ تشخیص کا ایک ایسا معیار قائم کیا جائے گا جس کے لیے بھی ایک مماثل 50% نجی اسپانسر درکار ہے۔

### NY فارورڈ

ریاست کے کامیاب ڈاؤن ٹاؤن احيائے نو اقدام (DRI) کی پیشرفت کی بنیاد پر \$100 ملین والے NY فارورڈ پروگرام میں نیو یارک کی چھوٹی اور دیہی کمیونٹیز کے لیے اندرون شہروں کی مزید منصفانہ بحالی کی معاونت کے لیے ڈاؤن ٹاؤن احيائے نو کے اقدام کی طرح "منصوبہ-بنائیں-پھر-عملدرآمد کریں" والی حکمت عملی اپنائی جا رہی ہے۔ NY فارورڈ کی یہ سرمایہ کاریاں، دارالحکومتی علاقے کی معیشت کے احيائے نو اور اس میں مزید مواقع تخلیق کرنے کے سلسلے میں گورنر کی جاری کوششوں کا حصہ ہیں۔

یہ سات کاکسیکی NY فارورڈ پروجیکٹس، جن کی مجموعی مالیت \$4.5 ملین ہے، ان میں شامل ہیں:

### 14 ایس ریور اسٹریٹ کو وزیٹرز سینٹر اور میوزیم میں تبدیل کیا جائے: \$1,186,000

14 ایس ریور اسٹریٹ کو وزیٹرز سینٹر اور میوزیم کی صورت میں نو بحال کیا جائے، جس میں کثیر مقاصد والی کمیونٹی کی جگہ کے علاوہ اندرون شہر اور ریور سائیڈ پارک میں آنے والوں کے لیے عوامی باتھ رومز کا اضافہ شامل ہو۔

**مخلوط استعمال کے نو ترقیاتی کام کے لیے ڈولان بلاک کی نو بحالی کا کام کیا جائے: \$1,000,000**  
پہلی منزل کی تجارتی جگہ اور بالائی منزلوں پر تقریباً 10 رہائشی یونٹس کی گنجائش نکالنے کے لیے تاریخی ڈولان بلاک کی عمارت کی نو بحالی کا کام کیا جائے۔

**مخلوط استعمال کے لیے 5-7 مینشن اسٹریٹ کے احیائے نو کا کام کیا جائے: \$700,000**  
ارضی منزل پر تجارتی ریٹیل اور/یا خدمت خوراک کی گنجائش بنانے اور اوپری منزلوں پر متعدد رہائشی کرائے والے یونٹس فراہم کرنے کے لیے 5-7 مینشن اسٹریٹ پر ایک تاریخی ڈھانچے کی نو بحالی کا کام کیا جائے۔

**پبلک ورکس سائٹ پر فنکاروں کی ارزاں رہائش گاہیں تیار کی جائیں: \$500,000**  
ویلیج پبلک ورکس سائٹ پر ایک مخلوط استعمال والا، مخلوط آمدنی کے لیے ارزاں رہائشی ترقیاتی کام تعمیر کیا جائے، جس میں فنکاروں پر توجہ مرکوز کی گئی ہو۔ اس پروجیکٹ میں سڑک کا ایک بہتر منظرنامہ اور براؤن فیلڈ کا کوئی ضروری سدباب شامل کیا جائے گا۔

**1 ریڈ اسٹریٹ پر فنون لطیفہ، خوراک، اور موسیقی کا ایک مقام بنایا جائے: \$74,000**  
کمیونٹی آرٹ سوز، لائیو موسیقی کی تقریبات اور خصوصی نمائشوں کے لیے جگہ تیار کرنے کے لیے ایک تجارتی باورچی خانہ قائم کیا جائے اور 1 ریڈ اسٹریٹ پر عمارت کی اندرونی اور بیرونی بہتری کے اقدامات کیے جائیں۔

**اندرون شہر کاکسیکی میں سیل سروس بہتر بنانے کے لیے آلات کی تنصیب کی جائے: \$240,000**  
اندرون شہر کاکسیکی کے رہائشیوں اور سیاحوں کو سیل کوریج فراہم کرنے کے لیے 46 ریڈ اسٹریٹ کے اوپر آلات نصب کیے جائیں۔

**اندرون شہر میں پیدل چلنے کے بنیادی ڈھانچے میں بہتری لانی جائے: \$800,000**  
پیدل چلنے کے نظام کے رابطے اور اندرون شہر میں تحفظ کو بہتر بنانے کے لیے سڑک اور فٹ پاتھ کے بنیادی ڈھانچے کے ڈیزائن اور تعمیر کا کام کیا جائے، جس میں ایک بہتر گیٹ وے والا داخلی راستہ اور طوفان کے پانی میں کمی لانے کا مسئلہ حل کرنے کے لیے سرسبز بنیادی ڈھانچے میں بہتری کے اقدامات شامل کیے جائیں۔

**یہ پانچ کیمبرج NY فارورڈ پروجیکٹس، جن کی مجموعی مالیت \$2.25 ملین ہے، ان میں شامل ہیں:**

**کیمبرج عوامی لائبریری کی توسیع: \$736,000**  
ایک قابل رسائی لابی، کمیونٹی میٹنگ روم، کتابیں جمع کروانے کی جگہ، مقامی تاریخ کی نمائش، کتب فروشی والا حصہ اور فارم 2 لائبریری (Farm2Library) پروگرام کے لیے کمرے کے علاوہ گیزیو کی بحالی کے ساتھ، ایک نیا داخلی راستہ بنایا جائے۔

**اول کیل ٹریل ہیڈ اور کمیونٹی پارک کا قیام اور ریڈ بارن کی نو بحالی کا کام کیا جائے: \$347,000**  
کمرشل استعمال کے لیے ریڈ بارن کی نو بحالی، پیدل روشوں اور پارکنگ لاٹ میں EV چارجنگ کی تنصیب اور عوامی پارک اور اول کیل ٹریل ہیڈ کے ساتھ دو ویران عمارتوں کو تبدیل کرنے کے ذریعے "لمبر یارڈ" کے احیائے نو کا کام کیا جائے۔

**کیمبرج فوڈ کو آپریٹیو کمیونٹی باورچی خانے کی توسیع: \$375,000**  
کیمبرج فوڈ کو آپریٹیو کی عمارت میں اضافی تعمیراتی کام کیا جائے تاکہ باورچی خانے کو وسعت دی جائے اور اضافی اسٹوریج، ریٹیل، اور کھانے کی گنجائش فراہم کرنے کے علاوہ کھانا پکانے کی کلاسوں اور کمیونٹی کے استعمال میں سہولت فراہم کی جائے۔

**اول کیل اسٹریٹ کو قدرتی انداز دیا جائے اور اطراف کے پارک کی سہولیات میں بہتری لانی جائے: \$350,000**

حفاظت اور رسائی کو بہتر بنانے کے لیے اول کیل کے چشمے والے کنارے کو قدرتی انداز دیا جائے، جس میں خاص طور پر واراک پارک کے اندر والے حصے کے علاوہ، منصوبہ بندی کے کام کو لمبر یارڈ کے علاقے میں بھی توسیع دی جائے۔

**18 ویسٹ مین اسٹریٹ کی تعمیر نو کی جائے تاکہ کرائے کی رہائش گاہوں کی بحالی کا کام کیا جائے: \$442,000**  
تقریباً 4 رہائشی کرائے والے یونٹس کی گنجائش بنانے کے لیے 18 ویسٹ مین اسٹریٹ میں آگ سے تباہ شدہ ڈھانچے کو دوبارہ تعمیر کیا جائے۔

**یہ سات کنڈرہوک NY فارورڈ پروجیکٹس، جن کی مجموعی مالیت \$2.25 ملین ہے، ان میں شامل ہیں:**

**تاریخی بینڈ اسٹینڈ کی بحالی اور عوامی بیت الخلا نصب کرنے کا کام کیا جائے: \$220,000**  
ADA کی رسائی والے تاریخی بینڈ اسٹینڈ کی بحالی اور ADA کے موافق عوامی بیت الخلا تعمیر کیے جائیں۔

**روتھرمل پارک کی تشکیل نو اور بہتری کا کام کیا جائے: \$825,000**  
روتھرمل پارک کو جدت آمیز بنایا جائے تاکہ کھیل کے میدان کا نیا ساز و سامان، اسپورٹنگ کورٹس اور اس جگہ کی دیگر سہولیات شامل کر دی جائیں۔

**اولڈ فارمیسی کا احیائے نو کیا جائے: \$272,000**  
چیتھم اسٹریٹ اور البانی ایونیو کے ایک نمایاں کونے پر واقع، اولڈ فارمیسی کی عمارت کو مستحکم بنانے اور اس کی بحالی کا کام کیا جائے، تاکہ ارضی منزل پر تجارتی استعمال کی جگہ اور اوپر کے رہائشی کرائے والے اپارٹمنٹس کی گنجائش بنائی جا سکے۔

**البانی ایونیو پر پیدل چلنے کا اور سائیکل سواروں کا بنیادی ڈھانچہ بہتر بنایا جائے: \$467,000**  
البانی ہڈسن برقی ٹریل اور کاروباری ڈسٹرکٹ کے وسط کے درمیان سفر کرنے والے پیدل چلنے والوں اور سائیکل سواروں کے لیے آرام اور تحفظ میں اضافہ کرنے کے لیے البانی ایونیو کے ساتھ "مکمل گلیوں" والے بہتری کے اقدامات نافذ کیے جائیں۔

**وینڈر پول ہاؤس پر ایک کمیونٹی فٹ پاتھ نصب کیا جائے: \$100,000**  
البانی-ہڈسن برقی ٹریل کو براڈ اسٹریٹ سے جوڑتے ہوئے ہاؤس آف ہسٹری کی املاک کے پار ایک تفریحی کمیونٹی فٹ پاتھ بنائی جائے۔

**ویلیج اسکوائر میں روشنی نصب کی جائے: \$62,000**  
براڈ اسٹریٹ پر نئی روشنی نصب کی جائے اور ویلیج اسکوائر پر موجودہ روشنی کی بحالی کا کام کیا جائے۔

**چھوٹے پروجیکٹس کے فنڈ: \$304,000**  
تجارتی اور مخلوط استعمال والی اندرون شہر کی عمارتوں میں تزئین و آرائش کے چھوٹے موٹے کام اور سامنے کے رخ میں بہتری لانے کے لیے ایک چھوٹے پروجیکٹس والا فنڈ بنایا جائے۔

**نیو یارک کے قائم مقام سیکرٹری برائے ریاست Brendan C. Hughes نے کہا، "کوہوز، کیمبرج، کوکسیکی اور کنڈرہوک سبھی نے اپنی کمیونٹیز کو تبدیل کرنے کے لیے پرجوش منصوبے بنائے ہیں، اور ان منصوبوں کو اب ڈاؤن ٹاؤن احیائے نو اقدام اور NY فارورڈ پروگرامز کے ذریعے عملی طور پر انجام دیا جا رہا ہے۔ ہم ان پروجیکٹس کے ذریعے ان کے تصورات کو حقیقی شکل اختیار کرتے ہوئے دیکھ کر بہت خوش ہیں جن کے نتیجے میں ہر کمیونٹی کے لیے بہت زیادہ ضروری عوامی سہولیات، رہائش گاہوں اور ثقافت میں اضافہ ہو گا تاکہ آنے والے کئی برسوں تک رہائشی لطف اندوز ہو سکیں۔"**

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "یہ ایوارڈز ان اسٹریٹجک منصوبوں کے بیج بونے میں مددگار ثابت ہوں گے اور انہیں ایسے منصوبوں کی صورت میں پروان چڑھائیں گے جن کے ثمرات سے دارالحکومتی علاقے کی یہ کمیونٹیز، ان کے رہائشی اور سیاح فیض یاب ہوں گے۔ ان تاریخی عمارتوں کو ایک نیا تصور دینے سے لے کر پائیدار اور متحرک رہائشی، تجارتی، ثقافتی اور بیرون خانہ جگہیں بنانے تک، ریاست نیو یارک کی جانب سے کمیونٹی کی زیر قیادت ایسے تصورات میں سرمایہ کاری کی جا رہی ہے جو اثر انگیز ثمرات دیں گے۔"

گھروں اور کمیونٹی کی تجدید کی کمشنر RuthAnne Visnauskas نے کہا، "آج اعلان کردہ DRI اور NY فارورڈ کی سرمایہ کاری میں ان 16\$ ملین سے کوپوز، کاکسیکی، اور کیمبرج پر انقلابی تبدیلی والے اثرات مرتب ہوں گے، جس کے نتیجے میں 60 سے زیادہ نئے اپارٹمنٹس بنائے جائیں گے اور نئی عوامی سہولیات کے ساتھ ہر کمیونٹی کی رونق میں اضافہ ہو گا۔ مقامی رہنماؤں کی طرف سے ترجیحات کے طور پر نشاندہی کردہ پروجیکٹس کے لیے وسائل کو ہدف بناتے ہوئے، ان ایوارڈز سے میونسپلٹی کی ضروریات براہ راست پوری کرنے میں مدد کی جا سکتی ہے، جس سے رہائشیوں اور سیاحوں کو یکساں فائدہ پہنچے گا۔ ہم نیو یارک کے ہر علاقے میں کمیونٹیز کا احیائے نو کرنے کے حوالے سے مسلسل توجہ دینے پر گورنر Hochul کا شکریہ ادا کرتے ہیں۔"

CREDC کے شریک صدور، ایگزیکٹو نائب صدر، صدر برائے مالیاتی انتظامیہ اور NBT بینک کی علاقائی صدر، Ruth Mahoney، اور البانی یونیورسٹی کے صدر ڈاکٹر Havidán Rodríguez نے کہا، "جیسے دار الحکومتی علاقے کی مقبولیت میں اضافہ ہو رہا ہے، جس کے نتیجے میں جدید صنعتیں اور سیاح اس علاقے کی جانب متوجہ ہو رہے ہیں، اسی طرح ہمیں خوشی ہو رہی ہے کہ ایسے منصوبوں کی حمایت کی جا رہی ہے جو لوگوں کے گھر کہلانے والی مزید متحرک جگہیں تخلیق کریں گے۔ کوپوز، کیمبرج، کاکسیکی اور کنڈربوک کے لیے DRI اور NY فارورڈ کی یہ فنڈنگ ایک سے زیادہ پروجیکٹس کے لیے کمیونٹی سے چلنے والے تصورات - جیسے فنون لطیفہ اور پارکس سے لے کر خوردنوش اور رہائش گاہوں تک - کا ایک دلچسپ حقیقت بننا ممکن بنائے گی۔"

ویلیج آف کیمبرج کی میئر Carman Bogle نے کہا، "گورنر Hochul اور ہمارے تمام نمائندگان کا شکریہ۔ ویلیج آف کیمبرج کی جانب سے، میں آج اپنے حتمی پروجیکٹ کے انتخابوں کا اعلان کرتے ہوئے بہت خوش ہوں۔ ہم ان پروجیکٹس کو حقیقت کا روپ دینے کے لیے کام شروع کرنے کے منتظر ہیں۔ ہر اس شخص کا شکریہ جنہوں نے ہماری کمیونٹی میں سرمایہ کاری کرنے کے اس شاندار موقع کے لیے گزشتہ سال کے دوران ہمارے ساتھ کام کیا ہے۔"

ویلیج آف کنڈربوک کی میئر Dorene Weir نے کہا، "ویلیج آف کنڈربوک کافی عرصے سے اس دن کا منتظر ہے۔ ہم ان پروجیکٹس کے اجراء کے لیے بے حد خوش اور پرجوش ہیں۔ یہ موقع دینے پر گورنر کے دفتر کا شکریہ۔"

سٹی آف کوپوز کے میئر William Keeler نے کہا، "گزشتہ ایک سال کے دوران ہماری کمیونٹی نے ایسے پروجیکٹس کی نشاندہی اور ان کا انتخاب کرنے کے لیے مل کر کام کیا ہے جن کی انتہائی مسابقتی 10\$ ملین والے ڈاؤن ٹاؤن احیائے نو اقدام کے ذریعے فنڈنگ کے لیے گورنر کو تجویز دی جائے گی۔ آج کا اعلان ہمارے اندرون شہر کو تبدیل کرنے کے حوالے سے اگلے بڑے قدم کی نشاندہی کرتا ہے اور جلد از جلد کام کا آغاز کرنے کے لیے پرجوش ہیں۔"

ٹاؤن آف کاکسیکی کے میئر Mark Evans نے کہا، "ان انقلابی تبدیلی والے پروجیکٹس کو آگے بڑھانے پر ویلیج آف کاکسیکی بہت شکر گزار ہے۔ ہم اپنی کمیونٹی میں معاشی ترقی کی پیش رفت کے لیے جلد از جلد ممکن کام شروع ہونے کے منتظر ہیں۔"

DRI اور NY فارورڈ کمیونٹیز نے اسٹریٹجک امپلمینٹیشن پلانز (Strategic Implementation Plans، SIPs) تیار کیے ہیں، جو ان کے اندرون شہر کے مستقبل کے لیے ایک وژن بنا رہے ہیں اور اس وژن کی حمایت کرنے والے، تکمیلی، انقلابی تبدیلی والے اور قابل عمل پروجیکٹس کی ایک سلیٹ کی نشاندہی اور تجویز پیش کرتے ہیں۔ SIPs کی رہنمائی ایک مقامی منصوبہ بندی کمیٹی (Local Planning Committee، LPC) کی جانب سے کی

جاتی ہے جس میں ایک تفویض کردہ کنسلٹنٹ اور DOS کے عملے کی معاونت کے ساتھ، مقامی اور علاقائی رہنما، اسٹیک ہولڈرز اور کمیونٹی کے نمائندے شامل ہوتے ہیں، جبکہ یہ سبھی پروجیکٹس کا تعین کرتے وقت کمیونٹی کی وسیع رسائی اور مصروف عمل ہونے کے انتظام منعقد کرواتے ہیں۔

### ڈاؤن ٹاؤن احیائے نو اقدام اور NY فارورڈ کے بارے میں

ڈاؤن ٹاؤن احیائے نو اقدام (DRI) اور NY فارورڈ، ریاست کی اقتصادی ترقی کی پالیسی کے سنگ بنیاد ہیں۔ ریاست کے تمام دس علاقوں کے اندرون شہروں اور مضافات میں احیائے نو کے عمل کو تیز تر کرنے اور اس میں توسیع کرنے کی غرض سے ڈاؤن ٹاؤن احیائے نو کا اقدام 2016 میں ترتیب دیا گیا تھا تاکہ وہ سرگرمی کے مراکز اور سرمایہ کاری کو تیز کرنے والے عوامل کی صورت میں اپنا کردار ادا کر سکیں۔ NY فارورڈ کو ریاست بھر میں چھوٹی اور دیہی کمیونٹیز کو ایک نئی زندگی دینے کے لیے 2022 میں بنایا گیا تھا تاکہ تمام کمیونٹیز اپنے حجم، کردار، ضروریات اور چیلنجز سے قطع نظر ریاست کی نو بحالی والی کوششوں سے فائدہ اٹھا سکیں۔ ریاستی محکمے کی زیر قیادت—امپائر اسٹیٹ ڈویلپمنٹ، گھروں اور کمیونٹی کی تجدید اور ریاست نیو یارک کے محکمہ برائے توانائی کی تحقیق و ترقی کی معاونت کے ساتھ، DRI اور NY فارورڈ ایک بے مثال اور اختراعی "منصوبہ-بنائیں پھر- عملدرآمد کریں" والی حکمت عملی کی عکاسی کرتے ہیں جو حکمت عملی پر مبنی منصوبہ بندی کو فوری عمل درآمد کے ساتھ جوڑتی ہے۔ ان دونوں پروگرامز سے ریاست کے ہر خطے میں پُروونق اندرون شہروں کا ایک اہم مجموعہ تشکیل دیا جا رہا ہے جن سے اقتصادی ترقی، معیار زندگی اور سماجی و اقتصادی تنوع میں اضافہ ہو رہا ہے اور ریاست کے جرات مندانہ ماحولیاتی اہداف پورے کیے جا رہے ہیں۔

DRI کے پہلے سات راؤنڈز میں ریاست نے تعمیر نو کے لیے پوری طرح تیار ایسے 81 اندرون شہروں میں \$800 ملین کی سرمایہ کاری کا اجراء کیا جن میں نو بحالی، کاروبار، روزگار کے مواقع پیدا کرنے اور زیادہ سے زیادہ معاشی اور رہائشی تنوع کے لیے کشش رکھنے کی صلاحیت موجود تھی۔ NY فارورڈ کے پہلے دو راؤنڈز میں، ریاست نے 43 مزید چھوٹے اور دیہی علاقوں میں سرمایہ کاری کرتے ہوئے \$200 ملین کا عہد کیا ہے۔

اس سال کے ڈاؤن ٹاؤن احیائے نو اقدام اور NY فارورڈ میں سے ہر ایک \$100 ملین والے گورنر کے عزم کے ساتھ، ریاست اپنے آغاز سے لے کر، 124 کمیونٹیز کی مجموعی طور پر خدمت کرتے ہوئے، اب تک ان دونوں پروگراموں میں مجموعی طور پر \$1.2 بلین کی سرمایہ کاری کر چکی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں

ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418 | [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)